

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

០៩០៩*២០២០

ក្រសួងកសិកម្ម រុក្ខាប្រមាញ់ និងនេសាទ និង ក្រសួងសុខាភិបាល

០៩០៩*២០២០

លេខ : ៣២៣/១៧៤៤ ប្រក.កសក/សខកប

ប្រកាសរួម

ស្តីពី

ការគ្រប់គ្រងផលិតកម្ម អាហារូបត្ថម្ភ និង ពាណិជ្ជកម្មបសុឱសថ

០៩០៩*២០២០

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និង រដ្ឋមន្ត្រីក្រសួងសុខាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និង នេសាទ
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ ជស/រកម/០៦៩៦/០២ ចុះថ្ងៃទី ១៧ ខែ មិថុនា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការគ្រប់គ្រងឱសថ
- បានឃើញអនុក្រឹត្យលេខ ៦៧ អនក្រ.បក ចុះថ្ងៃទី ២២ ខែ តុលា ឆ្នាំ ១៩៩៧ ស្តីពីការរៀបចំ និង ការប្រព្រឹត្តទៅរបស់ក្រសួងសុខាភិបាល
- បានឃើញអនុក្រឹត្យលេខ ៦៩ អនក្រ.បក ចុះថ្ងៃទី ២៤ ខែ តុលា ឆ្នាំ ១៩៩៧ ស្តីពី បច្ចេកវិទ្យា និង ការគ្រប់គ្រងសម្ភារៈកសិកម្ម
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និង ការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ៣៧ អនក្រ.បក ចុះថ្ងៃទី ១៦ ខែ មិថុនា ឆ្នាំ ២០០០ ស្តីពីការចាត់ថ្នាក់ជាតិពុលសម្រាប់វិស័យសុខាភិបាល
- បានឃើញប្រកាសរួមលេខ ០២ ប្រក.កយ.កសក/០៤ ចុះថ្ងៃទី ២៦ ខែ តុលា ឆ្នាំ ២០០៤ ស្តីពីការដាក់ឱ្យប្រើប្រាស់កំរូសំណុំវិចិត្រដោះស្រាយបទល្មើសបច្ចេកវិទ្យាសុខាភិបាលសម្ភារៈកសិកម្ម ដល់មន្ត្រីនគរបាលយុត្តិធម៌របស់ក្រសួងកសិកម្ម រុក្ខាប្រមាញ់ និង នេសាទ
- យោងតាមការចាំបាច់របស់ក្រសួងកសិកម្ម រុក្ខាប្រមាញ់ និង នេសាទ និង ក្រសួងសុខាភិបាល

Handwritten mark

សម្រេច

ជំពូកទី ១

បទប្បញ្ញត្តិទូទៅ

- ប្រការ ១ :** ប្រកាសរួមនេះកំណត់ក្របខណ្ឌនៃការគ្រប់គ្រងផលិតកម្ម អាហារិណ នីហរណកម្ម និង ពាណិជ្ជកម្មបសុឱសថ នៅក្នុងព្រះរាជាណាចក្រកម្ពុជា សំដៅលុបបំបាត់ការធ្វើអាជីវកម្មបសុឱសថអនាធិបតេយ្យ ធានាគុណភាពបសុឱសថ និង ការពារផលប្រយោជន៍អ្នកប្រើប្រាស់ ផលិតករ និង ពាណិជ្ជករ ។
- ប្រការ ២ :** បសុឱសថ សំដៅដល់សារជាតិមួយមុខ ឬ ច្រើនមុខ ក្រោមទម្រង់ជាអាទិ៍ ជាតិគីមី ជីវផលិតផល ជាតិអតិសុខុមប្រាណ សេរ៉ូម វ៉ាក់សាំង និង រូបធាតុរុក្ខជាតិដែលលាយផ្សំឡើងសម្រាប់ :
 - ប្រើប្រាស់ក្នុងការបង្ការ ឬ ព្យាបាលជំងឺសត្វ
 - ធ្វើរោគវិនិច្ឆ័យសម្រាប់វិស័យបសុព្យាបាល
 - កែប្រែ ឬ ទ្រទ្រង់មុខងារនៃសរីរាង្គសត្វ ។
- ប្រការ ៣ :** រូបវន្តបុគ្គល ឬ នីតិបុគ្គលដែលបាន និង កំពុង ឬ មានបំណងធ្វើអាជីវកម្មផលិតកម្ម អាហារិណ នីហរណកម្ម ចែកចាយ ឬ លក់ដូររបស់បសុឱសថ ត្រូវមានលិខិតអនុញ្ញាតធ្វើអាជីវកម្ម ចុះទិដ្ឋាការ ឬ បញ្ជីកា និង លិខិតអនុញ្ញាតនាំចូលពីក្រសួងកសិកម្ម រុក្ខាប្រមាញ់ និង នេសាទ ។

ជំពូកទី ២

បែបបទ និង លក្ខខណ្ឌនៃការបើកគ្រឹះស្ថានផលិតបសុឱសថ

- ប្រការ ៤ :** រូបវន្តបុគ្គល ឬ នីតិបុគ្គល ដែលមានបំណង ឬ កំពុងបើកគ្រឹះស្ថានផលិតបសុឱសថ ត្រូវមានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។
- ប្រការ ៥ :** រូបវន្តបុគ្គល ឬ នីតិបុគ្គល អាចមានសិទ្ធិបើកគ្រឹះស្ថានផលិតបសុឱសថ ត្រូវមានលក្ខណៈសម្បត្តិ ដូចខាងក្រោម :
 - មានបរិញ្ញាប័ត្របសុព្យាបាលដែលទទួលស្គាល់ពីក្រសួងកសិកម្ម រុក្ខាប្រមាញ់ និង នេសាទ
 - មានសញ្ញាប័ត្រឱសថការវិទ្យាសាស្ត្រ ដែលទទួលស្គាល់ពីក្រសួងសុខាភិបាល
 - មានទីលំនៅបច្ចុប្បន្ន ឬ ទីស្នាក់ការនៅក្នុងព្រះរាជាណាចក្រកម្ពុជា
 - មិនដែលមានទោសពីបទឧក្រិដ្ឋ ឬ មជ្ឈិមណាមួយ ។
- ប្រការ ៦ :** សុំណុំលិខិតសុំបើកគ្រឹះស្ថានផលិតបសុឱសថមាន :

-ពាក្យសុំបើកមានបិទតែមប្រើប្រាស់រយៈ (៥០០) រៀល (មានគំរូ)	ចំនួន ០២ ច្បាប់
-អង្គការលេខនៃគ្រឹះស្ថានផលិតបសុឱសថច្បាស់លាស់	ចំនួន ០២ ច្បាប់
-បរិញ្ញាប័ត្របសុព្យាបាល ដែលទទួលស្គាល់ដោយក្រសួងកសិកម្ម រុក្ខាប្រមាញ់ និង នេសាទ	ចំនួន ០២ ច្បាប់
-មានសញ្ញាប័ត្រឱសថការវិទ្យាសាស្ត្រ ដែលទទួលស្គាល់ពីក្រសួងសុខាភិបាល	ចំនួន ០២ ច្បាប់
-ប្រវត្តិរូបសង្ខេបមានបិទរូបថត ៤ x ៦ របស់អ្នកស្នើសុំ (មានគំរូ)	ចំនួន ០២ ច្បាប់
-អត្តសញ្ញាណប័ណ្ណរបស់អ្នកស្នើសុំ (ថតចម្លង)	ចំនួន ០២ ច្បាប់

Handwritten mark

- កិច្ចសន្យានៃការធ្វើអាជីវកម្ម(មានគំរូ) ចំនួន ០២ ច្បាប់
 - វិញ្ញាបនបត្រសុខភាព ចេញដោយក្រសួងសុខាភិបាល ចំនួន ០២ ច្បាប់
 - វិញ្ញាបនបត្របញ្ជាក់ការចុះឈ្មោះក្នុងបញ្ជីពាណិជ្ជកម្ម ចេញដោយក្រសួងពាណិជ្ជកម្ម ចំនួន ០២ ច្បាប់
 - បញ្ជីដើម ពាណិជ្ជសញ្ញា សេវាសញ្ញា ពាណិជ្ជនាម ឬ លិខិតផ្ទេរសិទ្ធិរបស់ក្រុមហ៊ុនផលិត (បើសិនជាមាន) ចំនួន ០២ ច្បាប់
 - លិខិតបញ្ជាក់លើទីតាំងធ្វើអាជីវកម្មចេញដោយអាជ្ញាធរដែនដី ចំនួន ០២ ច្បាប់
 - គំនូសបំព្រួញ រូបថត ទីតាំង ចំនួន ០២ ច្បាប់
 - គំនូសប្លង់នៃបន្ទប់ផលិតតាមខ្សែចង្វាក់ផលិតកម្ម ចំនួន ០២ ច្បាប់
 - បញ្ជីរាយឈ្មោះសម្ភារៈ ឧបករណ៍ បម្រើការផលិត ចំនួន ០២ ច្បាប់
 - បញ្ជីរាយឈ្មោះបសុឱសថគ្រោងផលិត ចំនួន ០២ ច្បាប់ ។
- សាមីជនត្រូវមកទំនាក់ទំនងដើម្បីបំពេញសំណុំលិខិតខាងលើ នៅក្រសួងកសិកម្ម រុក្ខាប្រមាញ់ និង នេសាទ ។

ប្រការ ៧ : ការសុំបើកសាខាផលិតបសុឱសថ ត្រូវអនុវត្តតាមបែបបទ និង លក្ខខណ្ឌដូចគ្នានឹងការសុំបើកគ្រឹះស្ថាន ផលិតបសុឱសថ ដូចមានចែងក្នុងជំពូកទី ២ នៃប្រកាសរួមនេះដែរ ។

ប្រការ ៨ : គ្រឹះស្ថានផលិតបសុឱសថ ត្រូវរៀបចំសមស្របតាមលក្ខខណ្ឌបច្ចេកទេសក្នុងផលិតកម្មបសុឱសថ ចេញដោយក្រសួងកសិកម្ម រុក្ខាប្រមាញ់ និង នេសាទ ។

- ប្រការ ៩ :** វិធានសម្រាប់ផលិតកម្មបសុឱសថ រួមមាន :
- ១- គ្រប់សកម្មភាពផលិតបសុឱសថ ត្រូវរៀបចំនៅក្រោមការត្រួតពិនិត្យ និង ការទទួលខុសត្រូវរួមរបស់ បសុពេទ្យ និងឱសថការីមួយរូប ឬ ច្រើនរូប ដែលមានការចាត់តាំងច្បាស់លាស់ក្នុងអង្គការលេខ នៃគ្រឹះស្ថានផលិតបសុឱសថ ។
 - ២- ផលិតកម្មបសុឱសថត្រូវអនុវត្តឱ្យបានត្រឹមត្រូវតាមបទដ្ឋានបច្ចេកទេស ។
 - ៣- បសុឱសថត្រូវមានគុណភាពនិងសុវត្ថិភាពត្រឹមត្រូវតាមឯកសារបសុឱសថ ដែលបានកំណត់នៅក្រសួង កសិកម្ម រុក្ខាប្រមាញ់ និង នេសាទ ។
 - ៤- បសុឱសថដែលផលិតបានត្រូវមានលេខទិដ្ឋាការចេញដោយក្រសួងកសិកម្ម រុក្ខាប្រមាញ់ និង នេសាទ
 - ៥- គ្រឹះស្ថានផលិតបសុឱសថព្រមទាំងសាខាផលិត ត្រូវធានាចំពោះគុណភាព និង សុវត្ថិភាពបសុឱសថ របស់ខ្លួនដែលបានលក់ជូនអតិថិជន ។ ក្នុងករណីមានបាតុភាពកើតឡើង ក្រសួងកសិកម្ម រុក្ខាប្រមាញ់ និង នេសាទ មានសិទ្ធិបញ្ជាឱ្យគ្រឹះស្ថានផ្អាកការផលិត និងប្រមូលបសុឱសថមិនត្រឹមត្រូវទាំងអស់នោះទៅវិញ ។
 - ៦- បសុឱសថដែលផលិតត្រូវមានការវេចខ្ចប់សមស្របតាមលក្ខខណ្ឌបច្ចេកទេស ។

ប្រការ ១០ : ក្នុងករណីអវត្តមានបសុពេទ្យ ឬឱសថការីទទួលខុសត្រូវ គ្រឹះស្ថានផលិតបសុឱសថត្រូវមានបសុពេទ្យ ឬឱសថការីមួយរូបទៀតជំនួស ។ បសុពេទ្យ ឬឱសថការីជំនួសមានការទទួលខុសត្រូវចំពោះមុខច្បាប់ ដូចគ្នានឹងបសុពេទ្យ ឬឱសថការីទទួលខុសត្រូវដែរ ។ ការជំនួសអាចចូលជាធរមានបាន លុះត្រាតែមានការ អនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

ប្រការ ១១ : ក្រសួងកសិកម្ម រុក្ខាប្រមាញ់ និង នេសាទ មានសិទ្ធិដកហូតវិញ្ញាបនបត្របើកគ្រឹះស្ថានផលិត បសុឱសថព្រមទាំងសាខា ក្នុងករណីពិនិត្យឃើញថា :

- សំណុំលិខិតមានលក្ខណៈក្លែងបន្លំ
- សាមីជនអនុវត្តមិនត្រឹមត្រូវតាមបែបបទនិងលក្ខខណ្ឌដូចបានកំណត់ក្នុងជំពូកទី២នៃប្រកាសរួមនេះ ។

A/w

ប្រការ ១២ : ការសុំបិទគ្រឹះស្ថានផលិតបសុឱសថ ត្រូវជូនដំណឹងជាលាយលក្ខណ៍អក្សរមកក្រសួងកសិកម្ម រុក្ខាប្រមាញ់ និង នេសាទ ក្នុងរយៈពេលយ៉ាងតិច សាមសិប (៣០) ថ្ងៃ មុនពេលបិទដាក់ស្តែង ។

ការសុំបិទគ្រឹះស្ថានផលិតបសុឱសថ ត្រូវស្នើសុំការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ដោយភ្ជាប់ជាមួយនូវ :

- លិខិតបញ្ជាក់លើទីតាំងធ្វើអាជីវកម្មថ្មី ចេញដោយអាជ្ញាធរដែនដី ចំនួន ០២ ច្បាប់
- គំនូសបំព្រួញ រូបថត ទីតាំង ចំនួន ០២ ច្បាប់
- គំនូសបង្ហាញនៃបន្ទប់ផលិតតាមខ្សែចង្វាក់ផលិតកម្ម ចំនួន ០២ ច្បាប់
- បញ្ជីរាយឈ្មោះសម្ភារៈ ឧបករណ៍ បម្រើការផលិត ចំនួន ០២ ច្បាប់ ។

ជំពូក ទី ៣

បែបបទ និង លក្ខខណ្ឌនៃការបើក បិទ ឬ ផ្លូវនៃគ្រឹះស្ថានអាហារិណ និងវិស័យបសុឱសថ

ប្រការ ១៣ : រូបវន្តបុគ្គល ឬ នីតិបុគ្គល ដែលមានបំណង ឬ កំពុងបើកគ្រឹះស្ថានអាហារិណ នីហ៍វិស័យបសុឱសថ ព្រមទាំងសាខា ត្រូវមានលិខិតអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

ប្រការ ១៤ : គ្រឹះស្ថានអាហារិណ នីហ៍វិស័យបសុឱសថ ព្រមទាំងសាខាដែលបានទទួលការអនុញ្ញាតឱ្យបើកធ្វើអាជីវកម្ម កន្លងមកអាចអនុញ្ញាតឱ្យបន្តអាជីវកម្មដដែល ប៉ុន្តែត្រូវមកបំពេញទម្រង់បែបបទបន្ថែមនៅក្រសួងកសិកម្ម រុក្ខាប្រមាញ់ និង នេសាទ និងត្រូវអនុវត្តតាមលក្ខខណ្ឌក្នុងប្រកាសរួមនេះ ។

ប្រការ ១៥ : រូបវន្តបុគ្គល ឬ នីតិបុគ្គល ដែលអាចមានសិទ្ធិបើកគ្រឹះស្ថានអាហារិណ នីហ៍វិស័យបសុឱសថ ព្រមទាំងសាខា ត្រូវមានលក្ខណៈសម្បត្តិដូចខាងក្រោម :

- មានសញ្ជាតិខ្មែរ
- មានសញ្ជាតិប្រក្រតីនាព្យាបាល ដែលទទួលស្គាល់ដោយក្រសួងកសិកម្ម រុក្ខាប្រមាញ់ និង នេសាទ
- មានទីលំនៅបច្ចុប្បន្ន ឬ ទីស្នាក់ការនៅក្នុងព្រះរាជាណាចក្រកម្ពុជា ។

ប្រការ ១៦ : សំណុំលិខិតសុំបើកគ្រឹះស្ថានអាហារិណ នីហ៍វិស័យបសុឱសថ មាន :

- ពាក្យសុំបើក មានបិទតែមប្រើប្រាស់រយៈ (៥០០) រៀល (មានគំរូ) ចំនួន ០២ ច្បាប់
- បញ្ជីបត្របសុព្យាបាល ដែលទទួលស្គាល់ដោយក្រសួងកសិកម្ម រុក្ខាប្រមាញ់ និង នេសាទ ចំនួន ០២ ច្បាប់
- ប្រវត្តិរូបសង្ខេបមានបិទរូបថត ៤ x ៦ របស់អ្នកស្នើសុំ (មានគំរូ) ចំនួន ០២ ច្បាប់
- អត្តសញ្ញាណប័ណ្ណរបស់អ្នកស្នើសុំ (ថតចម្លង) ចំនួន ០២ ច្បាប់
- កិច្ចសន្យានៃការធ្វើអាជីវកម្ម (មានគំរូ) ចំនួន ០២ ច្បាប់
- វិញ្ញាបនបត្របញ្ជាក់ការចុះឈ្មោះក្នុងបញ្ជីពាណិជ្ជកម្ម ចេញដោយក្រសួងពាណិជ្ជកម្ម ចំនួន ០២ ច្បាប់
- បញ្ជីដើម ពាណិជ្ជសញ្ញា សេវាសញ្ញា ពាណិជ្ជនាម ឬ លិខិតផ្ទេរសិទ្ធិរបស់ក្រុមហ៊ុនផលិត (បើសិនជាមាន) ចំនួន ០២ ច្បាប់
- លិខិតបញ្ជាក់លើទីតាំងធ្វើអាជីវកម្មចេញដោយអាជ្ញាធរដែនដី ចំនួន ០២ ច្បាប់
- គំនូសបំព្រួញ រូបថតទីតាំង ចំនួន ០២ ច្បាប់ ។

Handwritten mark

សាមីជនត្រូវមកទំនាក់ទំនងដើម្បីបំពេញសំណុំលិខិតខាងលើនៅក្រសួង កសិកម្ម រុក្ខាប្រមាញ់ និង នេសាទ ។

ប្រការ ១៧ : ការសុំបើកសាខានៃគ្រឹះស្ថានអាហារិណ នីហ័រណបសុឱសថ ត្រូវអនុវត្តតាមបែបបទ និង លក្ខខណ្ឌដូចគ្នានឹងការសុំបើកគ្រឹះស្ថានអាហារិណ នីហ័រណបសុឱសថដែរ ។

ប្រការ ១៨ : គ្រឹះស្ថានអាហារិណ នីហ័រណបសុឱសថ ព្រមទាំងសាខា ត្រូវរៀបចំសម្របសម្រួលតាមការកំណត់ ដូចខាងក្រោម :

- ទីចាត់ការត្រូវមានការរៀបចំតាមបែបផែនការវិយាល័យ
- ត្រូវមានអនាម័យល្អទាំងក្នុង និង ក្រៅ ហើយត្រូវដាច់ចេញពីកន្លែងស្នាក់នៅ
- មានឃ្នាំងត្រូវដាច់ពីកន្លែងស្នាក់នៅ
- មានទូ និង កំណល់គ្រប់គ្រាន់សម្រាប់រៀបចំទុកដាក់ផលិតផលបសុឱសថ
- មានម៉ាស៊ីនគ្រឿង និង កង្ហាគ្រប់គ្រាន់សម្រាប់រក្សាសីតុណ្ហភាពក្នុងឃ្នាំងតាមលក្ខណៈបច្ចេកទេស ។

ប្រការ ១៩ : លក្ខខណ្ឌនៃគ្រឹះស្ថានអាហារិណ នីហ័រណបសុឱសថ ត្រូវ:

- ១- ត្រូវមានបសុពេទ្យទទួលខុសត្រូវ គ្រប់គ្រងបច្ចេកទេសក្នុងគ្រឹះស្ថានរបស់ខ្លួន ។
- ២- ធានាចំពោះគុណភាព និង សុវត្ថិភាពបសុឱសថ របស់ខ្លួនដែលបានចែកចាយ ។

ក្នុងករណីមានការចោទប្រកាន់ពីក្រសួងមានសមត្ថកិច្ច គ្រឹះស្ថានត្រូវប្រមូលជាបន្ទាន់នូវបសុឱសថមិនត្រឹមត្រូវទាំងនោះមកវិញ ។

ប្រការ ២០ : ក្នុងករណីអវត្តមានបសុពេទ្យទទួលខុសត្រូវ គ្រឹះស្ថានអាហារិណ នីហ័រណបសុឱសថ ព្រមទាំងសាខា ត្រូវមានបសុពេទ្យមួយរូបទៀតជំនួស ។ បសុពេទ្យជំនួសមានការទទួលខុសត្រូវចំពោះមុខច្បាប់ដូចគ្នានឹងបសុពេទ្យទទួលខុសត្រូវដែរ ។ ការជំនួសអាចចូលជាធរមានបាន លុះត្រាតែមានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

ប្រការ ២១ : ត្រូវបានហាមឃាត់ដាច់ខាតនូវសកម្មភាព អាហារិណ នីហ័រណ ចែកចាយ ឬ ស្តុកទុក :

- បសុឱសថដែលគ្មានទិដ្ឋាការ ឬ បញ្ជីកា
- បសុឱសថដែលក្រសួងកសិកម្ម រុក្ខាប្រមាញ់ និង នេសាទ ហាមឃាត់
- បសុឱសថក្លែងក្លាយ
- បសុឱសថខូចគុណភាព ឬ គ្មានគុណភាព
- បសុឱសថផុតកំណត់ពេលប្រើប្រាស់ ។

ហាមប្រកបអាជីវកម្មផ្សេងក្រៅពីបសុឱសថ នៅក្នុងគ្រឹះស្ថានអាហារិណ នីហ័រណបសុឱសថព្រមទាំងសាខា ។

ហាមចែកចាយបសុឱសថ ដល់គ្រឹះស្ថានលក់បសុឱសថ ណាដែលគ្មានលិខិតអនុញ្ញាតធ្វើអាជីវកម្មពីក្រសួងកសិកម្ម រុក្ខាប្រមាញ់ និង នេសាទ ។

ប្រការ ២២ : ការសុំបើកគ្រឹះស្ថានអាហារិណ នីហ័រណបសុឱសថ ព្រមទាំងសាខា ត្រូវជូនដំណឹងមកក្រសួង កសិកម្ម រុក្ខាប្រមាញ់ និង នេសាទ នៅក្នុងរយៈពេលយ៉ាងតិច សាមសិប (៣០) ថ្ងៃ មុនពេលបើកដាក់ស្តែង ។

ការសុំប្តូរទីតាំងគ្រឹះស្ថានអាហារិណ នីហ័រណបសុឱសថ ព្រមទាំងសាខា ត្រូវមានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ដោយភ្ជាប់ជាមួយនូវ :

- លិខិតបញ្ជាក់លើទីតាំងធ្វើអាជីវកម្មថ្មីចេញដោយអាជ្ញាធរដែនដី ចំនួន ០២ ច្បាប់
- គំនូសបំព្រួញ រូបថតទីតាំងថ្មី ចំនួន ០២ ច្បាប់ ។

ជំពូក ទី ៤

បែបបទ និង លក្ខខណ្ឌ គ្រឹះស្ថានលក់បសុឱសថ មិន ឬ ម្ចាស់តាំងទីគ្រឹះស្ថានលក់បសុឱសថ

ប្រការ ២៣ : ការបើកគ្រឹះស្ថានលក់បសុឱសថ ត្រូវមានលិខិតអនុញ្ញាតចេញដោយមន្ទីរកសិកម្មខេត្ត ក្រុង ។ បសុឱសថ ត្រូវមានប្រភពចេញពីគ្រឹះស្ថានអាហារវិទ្យា នីហ៍វិណស្របច្បាប់ដែលទទួលស្គាល់ដោយក្រសួងកសិកម្ម រុក្ខាប្រមាញ់ និង នេសាទ និង ត្រូវមានទិដ្ឋាការ និង បញ្ជីត្រឹមត្រូវ ។

ប្រការ ២៤ : បុគ្គលដែលស្នើសុំបើកគ្រឹះស្ថានលក់បសុឱសថ ត្រូវមានលក្ខណៈសម្បត្តិ ដូចខាងក្រោម :
-មានសញ្ជាតិខ្មែរ
-មានសញ្ជាតិគ្រូជំនាញបសុព្យាបាល ដែលទទួលស្គាល់ដោយក្រសួងកសិកម្ម រុក្ខាប្រមាញ់ និង នេសាទ ។

ប្រការ ២៥ : សំណុំលិខិតសុំបើកគ្រឹះស្ថានលក់បសុឱសថ មាន :
-ពាក្យសុំបើកមានចំនួនប្រាំបី (៥០០) រៀល (មានគំរូ) ចំនួន ០២ ច្បាប់
-មានបញ្ជីបញ្ជីបញ្ជីបញ្ជីបញ្ជី ដែលទទួលស្គាល់ដោយក្រសួងកសិកម្ម រុក្ខាប្រមាញ់ និង នេសាទ (ថតចម្លង) ចំនួន ០២ ច្បាប់
-ប្រវត្តិរូបសង្ខេបមានចំនួនប្រាំបី (៤ x ៦) របស់អ្នកស្នើសុំ (មានគំរូ) ចំនួន ០២ ច្បាប់
-អត្តសញ្ញាណប័ណ្ណរបស់អ្នកស្នើសុំ (ថតចម្លង) ចំនួន ០២ ច្បាប់ ។

សាមីជនត្រូវបំពេញសំណុំលិខិតខាងលើ ហើយបញ្ជូនមកមន្ទីរកសិកម្ម ខេត្ត ក្រុង ។

ប្រការ ២៦ : មន្ទីរកសិកម្ម ខេត្ត ក្រុង មានសិទ្ធិក្នុងការដកហូតវិញ នូវលិខិតអនុញ្ញាតបើកគ្រឹះស្ថានលក់បសុឱសថក្នុង ករណីពិនិត្យឃើញថា :
-សំណុំលិខិតមានលក្ខណៈក្លែងបន្លំ
-សាមីជនរៀបចំគ្រឹះស្ថានលក់បសុឱសថ មិនសមស្របតាមលក្ខខណ្ឌកំណត់
-លក់បសុឱសថក្លែងក្លាយ ឬ គ្មានគុណភាព ឬ ខូចគុណភាព
-លក់បសុឱសថផុតកំណត់ប្រើប្រាស់ ចែកចាយ ឬ លក់បសុឱសថយកទៅព្យាបាលមនុស្ស ។

ប្រការ ២៧ : ការបើកគ្រឹះស្ថានលក់បសុឱសថ ត្រូវរៀបចំឱ្យបានសមស្របតាមការកំណត់ ដូចខាងក្រោម :
-ត្រូវស្ថិតនៅដាច់ចេញពីកន្លែងស្នាក់នៅ និង មានអនាម័យល្អ
-ត្រូវមានផ្ទះយ៉ាងហោចណាស់គ្រឹះស្ថានលក់បសុឱសថ
-មានទូកញ្ចក់សមស្របសម្រាប់ដាក់តាំងបសុឱសថ និង សម្ភារៈបរិក្ខារបសុពេទ្យ
-មានទូទឹកកកប្របន្ថប់ត្រជាក់សម្រាប់ទុកដាក់បសុឱសថ ដែលទាមទារការរក្សាទុកក្នុងសីតុណ្ហភាពកំណត់ ។

ប្រការ ២៨ : ការសុំបើកគ្រឹះស្ថានលក់បសុឱសថ ត្រូវជូនដំណឹងជាលាយលក្ខណ៍អក្សរមកមន្ទីរកសិកម្មខេត្ត ក្រុង ក្នុង រយៈពេលយ៉ាងតិច ដប់ប្រាំ (១៥) ថ្ងៃ មុនពេលបើកដំបូង ។
ការសុំប្តូរទីតាំងគ្រឹះស្ថានលក់បសុឱសថ ត្រូវស្នើសុំការអនុញ្ញាតពីមន្ទីរកសិកម្មខេត្ត ក្រុង ។

Handwritten mark

ជំពូកទី ៥

ចែកចាយ និង លក្ខខណ្ឌនៃការចុះទិដ្ឋាការ ឬ បញ្ជីការបសុឱសថ

ប្រការ ២៩ : រូបវន្តបុគ្គល ឬ នីតិបុគ្គល ដែលបាន និង កំពុង ឬ មានបំណងផលិត អាហារិណ ឬ ឱសថ ចែកចាយ ឬ លក់ដូរ បសុឱសថ មុខណាមួយ ត្រូវចុះទិដ្ឋាការ និង បញ្ជីការនៅក្រសួងកសិកម្ម រុក្ខាប្រមាញ់ និង នេសាទ ។
ទិដ្ឋាការ និង បញ្ជីការបសុឱសថមានសុពលភាពរយៈពេលប្រាំ (០៥) ឆ្នាំគិតចាប់ពីថ្ងៃចេញទិដ្ឋាការ និង បញ្ជីការបសុឱសថប្រសិនបើគ្មានការដកហូត ឬ លុបចោលណាមួយ ។

ការស្នើសុំចុះទិដ្ឋាការបសុឱសថមួយមុខៗ ត្រូវបំពេញសំណុំលិខិត ដូចខាងក្រោម :

- ពាក្យសុំមានបិទតែមប្រឹក្សាប្រាំរយ (៥០០) រៀល (មានគំរូ) ចំនួន ០២ ច្បាប់
 - លិខិតអនុញ្ញាតធ្វើអាជីវកម្ម ចេញដោយក្រសួងកសិកម្ម រុក្ខាប្រមាញ់ និង នេសាទ (ផតចម្លង) ចំនួន ០២ ច្បាប់
 - ព័ត៌មានបច្ចេកទេសស្តីពីផលិតផល ចំនួន ០២ ច្បាប់
 - វិញ្ញាបនបត្របញ្ជាក់ពីគុណភាព គ្រប់គ្រងផលិតកម្មរោងចក្រ តាមលក្ខខណ្ឌ កំណត់ដោយអង្គការសុខភាពពិភពលោក ចំនួន ០២ ច្បាប់
 - គំរូសម្ភារៈវេចខ្ចប់ និង ស្លាកសញ្ញាអក្សរខ្មែរ ចំនួន ០២ ច្បាប់
 - គំរូបសុឱសថ ចំនួន ០២ ឯកតា ។
- រាល់ឯកសារបច្ចេកទេសខាងលើត្រូវសរសេរ ឬ បកប្រែជាភាសាខ្មែរជាចាំបាច់ ។

ការស្នើសុំចុះបញ្ជីការបសុឱសថមួយមុខៗ ត្រូវបំពេញសំណុំលិខិត ដូចខាងក្រោម :

- ពាក្យសុំមានបិទតែមប្រឹក្សាប្រាំរយ (៥០០) រៀល (មានគំរូ) ចំនួន ០២ ច្បាប់
 - លិខិតអនុញ្ញាតធ្វើអាជីវកម្មបសុឱសថ ចេញដោយក្រសួងកសិកម្ម រុក្ខាប្រមាញ់ និង នេសាទ (ផតចម្លង) ចំនួន ០២ ច្បាប់
 - វិញ្ញាបនបត្រអនុញ្ញាតឱ្យធ្វើពាណិជ្ជកម្មលើទីផ្សារក្នុងប្រទេសផលិត ឬ វិញ្ញាបនបត្រ ចុះបញ្ជីការក្នុងប្រទេសផលិត ឬ នាំចេញ ចំនួន ០២ ច្បាប់
 - ព័ត៌មានបច្ចេកទេសស្តីពីផលិតផល ចំនួន ០២ ច្បាប់
 - គំរូសម្ភារៈវេចខ្ចប់ និង ស្លាកសញ្ញាអក្សរខ្មែរ ចំនួន ០២ ច្បាប់
 - គំរូបសុឱសថ ចំនួន ០២ ឯកតា ។
- រាល់ឯកសារបច្ចេកទេសខាងលើត្រូវសរសេរ ឬ បកប្រែជាភាសាខ្មែរជាចាំបាច់ ។

ប្រការ ៣០ : ក្នុងរយៈពេលបី (៣) ខែមុនពេលផុតកំណត់នៃទិដ្ឋាការ និង បញ្ជីការនៃបសុឱសថ សាមីអាជីវករ ត្រូវដាក់ ពាក្យសុំបន្តសុពលភាពទិដ្ឋាការ និង បញ្ជីការនៃបសុឱសថនោះជាថ្មីនៅក្រសួងកសិកម្ម រុក្ខាប្រមាញ់ និង នេសាទ ដោយបំពេញសំណុំលិខិតដូចខាងក្រោម :

- ពាក្យសុំមានបិទតែមប្រឹក្សាប្រាំរយ (៥០០) រៀល (មានគំរូ) ចំនួន ០២ ច្បាប់
- លិខិតអនុញ្ញាតធ្វើអាជីវកម្ម ចេញដោយក្រសួងកសិកម្ម រុក្ខាប្រមាញ់ និង នេសាទ (ផតចម្លង) ចំនួន ០២ ច្បាប់
- ទិដ្ឋាការ ឬ បញ្ជីការចាស់ (ផតចម្លង) ចំនួន ០២ ច្បាប់ ។

Handwritten mark

ប្រការ ៣១ : ការវិភាគបសុឱសថ ត្រូវធ្វើឡើងនៅមន្ទីរពិសោធន៍ដែលទទួលស្គាល់ដោយ ក្រសួងកសិកម្ម រុក្ខាប្រមាញ់ និង នេសាទ ។ រាល់ការចំណាយ លើការវិភាគជាបន្តបន្ទាប់របស់អ្នកស្នើសុំ ។

ប្រការ ៣២ : ក្នុងករណីចាំបាច់ សាមីជនត្រូវផ្តល់បន្ថែមនូវឯកសារ ឬ អង្គធាតុប្រតិករសម្រាប់ការវិភាគតាមសំណើរបស់នាយកដ្ឋាននីតិកម្មកសិកម្ម ឬ មន្ទីរពិសោធន៍ដែលទទួលស្គាល់ដោយក្រសួងកសិកម្ម រុក្ខាប្រមាញ់ និង នេសាទ ។

ប្រការ ៣៣ : បសុឱសថសម្រាប់ការសិក្សាស្រាវជ្រាវក្នុងវិស័យបសុព្យាបាលរបស់រដ្ឋដែលមិនបម្រើឱ្យការធ្វើអាជីវកម្ម ហើយដែលមានច្បាប់អនុញ្ញាតនាំចូលពីក្រសួងកសិកម្ម រុក្ខាប្រមាញ់ និង នេសាទ ហើយនោះ មិនត្រូវឱ្យចុះបញ្ជីការទេ ។

ប្រការ ៣៤ : ទោះជាមានឈ្មោះដូចគ្នាក្តី បសុឱសថដែលមានកម្រិតសមាសភាគខុសគ្នា រូបលក្ខណៈខុសគ្នា ឬរោងចក្រផលិតខុសគ្នា ត្រូវសុំចុះទិដ្ឋាការ និង បញ្ជីការបសុឱសថផ្សេងគ្នា ។

ប្រការ ៣៥ : មុនដំណើរការផ្លាស់ប្តូរសមាសធាតុរួមផ្សំ ទម្រង់បង្ហាញ រូបភាពវេចខ្ចប់ ផ្លូវប្រើប្រាស់ វិធីប្រើប្រាស់ គុណភាពប្រើប្រាស់ ឬ ឈ្មោះពាណិជ្ជកម្មនៃប្រភេទបសុឱសថមុខណាមួយនោះ សាមីម្ចាស់បសុឱសថចាំបាច់ត្រូវស្នើសុំការឯកភាពពីក្រសួងកសិកម្ម រុក្ខាប្រមាញ់ និង នេសាទ ជាមុនសិន ទើបអាចអនុញ្ញាតឱ្យធ្វើចរាចរចែកចាយ និង លក់ដូរបាន ។

ប្រការ ៣៦ : ក្រសួងកសិកម្ម រុក្ខាប្រមាញ់ និង នេសាទ មានសិទ្ធិជំទាស់ការសុំចុះទិដ្ឋាការ ឬ បញ្ជីការចំពោះបសុឱសថទាំងឡាយណាដែលក្រសួងពិនិត្យឃើញថា :

- មានសារៈសំខាន់តិចតួច ឬ គ្មានសារៈសំខាន់ក្នុងការបង្ការ ឬ ព្យាបាលជំងឺសត្វ ឬ អាចមានគ្រោះថ្នាក់ដល់សុខភាពសត្វ
- មានឯកសារបច្ចេកទេសមិនត្រឹមត្រូវ ឬ ក្លែងបន្លំ
- ប្រទេសផលិតបានចេញលិខិតហាមឃាត់ការប្រើប្រាស់នៅក្នុងប្រទេសផលិត ។

ប្រការ ៣៧ : ក្រសួងកសិកម្ម រុក្ខាប្រមាញ់ និង នេសាទ មានសិទ្ធិព្យួរទុក ឬ ដកហូតទិដ្ឋាការ ឬ បញ្ជីការ ចំពោះបសុឱសថទាំងឡាយណាដែលក្រសួងពិនិត្យឃើញថា :

- មានគ្រោះថ្នាក់ដល់សុខភាពសត្វ
- មានការចោទប្រកាន់អំពីគុណភាពពីក្រសួងមានសមត្ថកិច្ចក្នុង ឬ ក្រៅប្រទេស
- មានការហាមឃាត់ការប្រើប្រាស់ពីប្រទេសផលិត
- មានឯកសារគំរូមិនត្រឹមត្រូវ ឬ ក្លែងបន្លំ ។

ប្រការ ៣៨ : នៅក្នុងគ្រឹះស្ថានធ្វើអាជីវកម្មបសុឱសថ ត្រូវដាក់បង្ហាញឱ្យឃើញនូវលិខិតអនុញ្ញាតធ្វើអាជីវកម្ម ចេញដោយក្រសួងកសិកម្ម រុក្ខាប្រមាញ់ និង នេសាទ និង ត្រូវមានទិដ្ឋាការ ឬ បញ្ជីការ ឬ លិខិតថតចម្លងទិដ្ឋាការ បញ្ជីការបសុឱសថគ្រប់មុខ ដែលកំពុងធ្វើអាជីវកម្មក្នុងគ្រឹះស្ថាននោះ ។

ប្រការ ៣៩ : សម្ភារៈវេចខ្ចប់បសុឱសថទាំងអស់ត្រូវមានស្លាកសញ្ញាជាភាសាខ្មែរ ផ្តល់ព័ត៌មានគ្រប់គ្រាន់ច្បាស់លាស់ និង ងាយយល់សម្រាប់អ្នកប្រើប្រាស់សមស្របតាមការណែនាំរបស់ក្រសួងកសិកម្ម រុក្ខាប្រមាញ់ និង នេសាទ ជាអាទិ៍ត្រូវមាន :

- ឈ្មោះពាណិជ្ជកម្ម

Handwritten mark

- ឈ្មោះសាកល
- សមាសភាគនៃសារជាតិសកម្ម និង សមាសធាតុរួមផ្សំ
- ប្រសិទ្ធភាពនៃបសុឱសថ
- របៀប និង កម្រិតប្រើ
- ឈ្មោះ និង អាសយដ្ឋានរោងចក្រផលិត
- ឈ្មោះ និង អាសយដ្ឋានអ្នកនាំចូល
- លេខទិដ្ឋាការ ឬ បញ្ជីកាបសុឱសថ ចេញដោយក្រសួងកសិកម្ម រុក្ខាប្រមាញ់ និង នេសាទ
- ថ្ងៃ ខែ ឆ្នាំផលិត និង ផុតកំណត់ប្រើប្រាស់
- លេខឡូតី ។

ជំពូកទី ៦

អោលវិធាន និងវិធានកម្មបសុឱសថ

ប្រការ ៤០ : អាចទទួលនូវលិខិតអនុញ្ញាតឱ្យធ្វើការនាំចូល នាំចេញបសុឱសថមុខណាមួយបាន លុះណាតែរូបវន្ត បុគ្គល ឬ នីតិបុគ្គលនោះបានទទួលលិខិតអនុញ្ញាតធ្វើអាជីវកម្មបសុឱសថ ហើយបសុឱសថទាំងនោះត្រូវបាន ទទួលចុះទិដ្ឋាការ ឬ បញ្ជីកាត្រឹមត្រូវរួចហើយពីក្រសួងកសិកម្ម រុក្ខាប្រមាញ់ និង នេសាទ ។

ប្រការ ៤១ : សំណុំលិខិតស្នើសុំលិខិតអនុញ្ញាតនាំចូល នាំចេញមាន :

- ពាក្យសុំមានបិទតែមប្រឹក្សាថ្លៃប្រាំរយ (៥០០) រៀល (មានគំរូ) ចំនួន ០២ ច្បាប់
- លិខិតអនុញ្ញាតធ្វើអាជីវកម្មបសុឱសថ ចេញដោយក្រសួងកសិកម្ម រុក្ខាប្រមាញ់ និង នេសាទ (ថតចម្លង) ចំនួន ០២ ច្បាប់
- វិញ្ញាបនបត្រចុះទិដ្ឋាការ ឬ បញ្ជីកា (ថតចម្លង) ចំនួន ០២ ច្បាប់
- កិច្ចសន្យាស្តីពីការនាំចូល នាំចេញបសុឱសថ (មានគំរូ) ចំនួន ០២ ច្បាប់ ។

ប្រការ ៤២ : លិខិតអនុញ្ញាតឱ្យនាំចូល នាំចេញបសុឱសថមានសុពលភាពរយៈពេលមួយ (០១) ឆ្នាំ ដោយគិតចាប់ពី ថ្ងៃចេញលិខិតអនុញ្ញាតនោះ ។

ប្រការ ៤៣ : បសុឱសថដែលអនុញ្ញាតឱ្យនាំចូលបាន ត្រូវមានរយៈពេលអាចប្រើប្រាស់បន្តយ៉ាងតិចដប់ប្រាំបី (១៨) ខែ មុនថ្ងៃផុតកំណត់ការប្រើប្រាស់ បន្ទាប់ពីមកដល់ព្រះរាជាណាចក្រកម្ពុជា ។
បសុឱសថដែលនាំចូល ត្រូវមានទម្រង់បង្ហាញ និង មានស្តង់ដារគុណភាពត្រឹមត្រូវតាមគំរូបសុឱសថ ដែលបានទទួលការអនុញ្ញាតចុះបញ្ជីកាពីក្រសួងកសិកម្ម រុក្ខាប្រមាញ់ និង នេសាទ រួចហើយ ។

ប្រការ ៤៤ : រាល់ពេលនាំចូលបសុឱសថមកដល់ឃ្នាំងស្តុក ម្ចាស់ផលិតផលនាំចូល ត្រូវរាយការណ៍ជាលាយលក្ខណ៍ ជូនក្រសួងកសិកម្ម រុក្ខាប្រមាញ់ និង នេសាទ ដើម្បីចាត់មន្ត្រីជំនាញចុះត្រួតពិនិត្យ ។

Handwritten mark

ជំពូកទី ៧

ការផ្សព្វផ្សាយពាណិជ្ជកម្មបសុឱសថ

ប្រការ ៤៥ : រាល់ការផ្សព្វផ្សាយបសុឱសថគ្រប់ប្រភេទ ទោះតាមមធ្យោបាយណាក៏ដោយ ត្រូវមានការអនុញ្ញាតពី ក្រសួងកសិកម្ម រុក្ខាប្រមាញ់ និង នេសាទ ។ រូបវន្តបុគ្គល ឬ នីតិបុគ្គលដែលបានចុះទិដ្ឋាការ ឬ បញ្ជីការ បសុឱសថណាមួយរួចហើយ ហើយមានបំណងផ្សាយពាណិជ្ជកម្មបសុឱសថនោះត្រូវដាក់នូវអត្ថបទ ឬ / និង រូបភាពបញ្ចាំង ឬ រូបភាពបសុឱសថប្រភេទទាំងនោះជូនមកក្រសួងកសិកម្ម រុក្ខាប្រមាញ់ និង នេសាទ ដើម្បីពិនិត្យ និង សម្រេចឯកភាពជាមុន មុននឹងធ្វើការផ្សព្វផ្សាយ ។

ប្រការ ៤៦ : ក្រសួងកសិកម្ម រុក្ខាប្រមាញ់ និង នេសាទ មានសិទ្ធិផ្អាកភ្លាមជាបណ្តោះអាសន្ននូវការផ្សព្វផ្សាយបសុឱសថ ដែលគ្មានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

ជំពូកទី ៨

កាតព្វកិច្ចរបស់អាជីវករ

ប្រការ ៤៧ : អាជីវករដែលធ្វើអាជីវកម្មបសុឱសថត្រូវ :

- គោរពឱ្យបានត្រឹមត្រូវតាមបទប្បញ្ញត្តិ និង សេចក្តីណែនាំផ្សេងៗរបស់ក្រសួងកសិកម្ម រុក្ខាប្រមាញ់ និង នេសាទ
- បង្កលក្ខណៈងាយស្រួលដល់គ្រប់សកម្មភាពត្រួតពិនិត្យរបស់មន្ត្រីជំនាញក្រសួងកសិកម្ម រុក្ខាប្រមាញ់ និង នេសាទ និង មន្ទីរកសិកម្មខេត្ត ក្រុង
- មានសៀវភៅកត់ត្រាស្ថិតិបសុឱសថចេញ ចូល និង ស្តុកជាប្រចាំ
- ត្រូវចុះឈ្មោះបសុឱសថដែលលក់ជូនអតិថិជនក្នុងសៀវភៅលក់ប្រចាំថ្ងៃ ។

ជំពូកទី ៩

សមត្ថកិច្ចគ្រប់គ្រង

ប្រការ ៤៨ : ក្រសួងកសិកម្ម រុក្ខាប្រមាញ់ និង នេសាទ មានសមត្ថកិច្ចទូទៅក្នុងការគ្រប់គ្រង ត្រួតពិនិត្យ ណែនាំ រាល់ការធ្វើអាជីវកម្មបសុឱសថគ្រប់ប្រភេទនៅក្នុងព្រះរាជាណាចក្រកម្ពុជា ។

មន្ត្រីនគរបាលយុត្តិធម៌នៃនាយកដ្ឋាននីតិកម្មកសិកម្ម និង មន្ទីរកសិកម្ម ខេត្ត ក្រុងមានតួនាទី និង សិទ្ធិ ដូចខាងក្រោម :

- ស្រាវជ្រាវទប់ស្កាត់ និង បង្ក្រាបបទល្មើសបមាណីគុណភាពសម្ភារៈកសិកម្មក្នុងការធ្វើអាជីវកម្មបសុឱសថទូទៅក្នុងដែនសមត្ថកិច្ចរៀងៗខ្លួន និង ដោះស្រាយបទល្មើសស្របតាមនីតិវិធី
- ចូលត្រួតពិនិត្យក្នុងគ្រឹះស្ថាន និង បរិវេណគ្រឹះស្ថាន ឃ្នាំងស្តុក យានយន្តដឹកជញ្ជូន កសិដ្ឋាន និង កន្លែងដែលពាក់ព័ន្ធនឹងការធ្វើអាជីវកម្មបសុឱសថ ដែលសង្ស័យថាបានបំពានលើខ្លឹមសារច្បាប់ ស្តីពីគ្រប់គ្រងឱសថ និង អនុក្រឹត្យលេខ ៦៩ អនក្រ.បក ស្តីពីបមាណី និង ការគ្រប់គ្រងសម្ភារៈកសិកម្ម

Handwritten mark

- រួមទាំងប្រកាសរួមនេះ
- តម្រូវឱ្យអាជីវករបង្ហាញសៀវភៅកត់ត្រាស្ថិតិចេញ ចូល និង ស្តុក ឬ ឯកសារផ្សេងៗដែលពាក់ព័ន្ធនឹងការធ្វើអាជីវកម្មបសុឱសថ
- យកគំរូនៃផលិតផលបសុឱសថទាំងឡាយណាដែលសង្ស័យថាមិនមានបរិយាកាសគុណភាពត្រឹមត្រូវ ដើម្បីធ្វើការពិសោធផ្សេងផ្ទុក
- ឃាត់ទុកវត្ថុតាងលើសច្បាប់ជាបណ្តោះអាសន្ន ចងក្រងសំណុំរឿងនៃបទល្មើសស្របតាមនីតិវិធី
- ពិនិត្យផ្សេងផ្ទុកសំណុំឯកសារធ្វើអាជីវកម្ម ផលិត អាហារវិណ ធីហរវិណ ស្តុក វេចខ្ចប់ ចែកចាយ និង លក់ដូរផលិតផលបសុឱសថ ។

ជំពូកទី ១០

ទោសប្បញ្ញត្តិ

ប្រការ ៤៩ : ត្រូវផ្តន្ទាទោសស្របតាមមាត្រា ១០ នៃច្បាប់ស្តីពីការគ្រប់គ្រងឱសថ ចំពោះរូបវន្តបុគ្គល ឬ នីតិបុគ្គលណាដែលប្រព្រឹត្តល្មើស ដូចខាងក្រោម :

- ១- ផ្សព្វផ្សាយបសុឱសថដែលគ្មានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។
- ២- ប្រព្រឹត្តល្មើសនឹងរបបបទ ឬ លក្ខខណ្ឌផលិតកម្ម អាហារវិណ ធីហរវិណកម្ម និង ពាណិជ្ជកម្មបសុឱសថ ។
- ៣- បើក ឬ ប្តូរទីតាំងគ្រឹះស្ថានលក់បសុឱសថ គ្រឹះស្ថានផលិតបសុឱសថ ឬ ធ្វើអាជីវកម្មអាហារវិណ ធីហរវិណកម្មបសុឱសថ ដោយគ្មានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។
- ៤- ផលិត នាំចូល នាំចេញ ស្តុកបសុឱសថ វត្ថុធាតុដើមបសុឱសថ ដោយគ្មានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។
- ៥- លក់បសុឱសថគ្មានទិដ្ឋាការ និង បញ្ជីកា ឬ បសុឱសថ ដែលក្រសួងកសិកម្ម រុក្ខាប្រមាញ់ និង នេសាទ បានហាមឃាត់ ។

ប្រការ ៥០ : ត្រូវផ្តន្ទាទោសស្របតាមមាត្រា ១១ នៃច្បាប់ស្តីពីការគ្រប់គ្រងឱសថ ចំពោះជនណាដែលរារាំងមិនឱ្យមន្ត្រីមានសមត្ថកិច្ច ដូចមានចែងក្នុងប្រការ ៤៨ បំពេញភារកិច្ចអនុវត្តច្បាប់របស់ខ្លួន ។

ប្រការ ៥១ : ត្រូវផ្តន្ទាទោសស្របតាមមាត្រា ១២ នៃច្បាប់ស្តីពីការគ្រប់គ្រងឱសថ ចំពោះជនណាដែលធ្វើផលិតកម្មអាហារវិណ ធីហរវិណកម្ម និង ពាណិជ្ជកម្មដោយចេតនា នូវបសុឱសថក្លែងក្លាយ បសុឱសថគ្មានគុណភាពបសុឱសថហួសរយៈពេលប្រើប្រាស់ ដែលធ្វើឱ្យប៉ះពាល់ធ្ងន់ធ្ងរដល់សុខភាពសត្វ ឬ បង្កហានិភ័យដល់សុវត្ថិភាពស្បៀង ។

ATW

ជំពូកទី ១១
អវសានប្បញ្ញត្តិ

ប្រការ ៥២ : ប្រកាស ឬ សេចក្តីសម្រេចទាំងឡាយណាដែលមានខ្លឹមសារផ្ទុយនឹងប្រកាសរួមនេះត្រូវទុកជានិរាករណ៍ ។

ប្រការ ៥៣ : អគ្គនាយក អគ្គាធិការ នាយកខុទ្ទកាល័យនៃក្រសួងកសិកម្ម រុក្ខាប្រមាញ់ និង នេសាទ ប្រធាន នាយកដ្ឋាននីតិកម្មកសិកម្ម ប្រធាននាយកដ្ឋានផលិតកម្ម និង បសុព្យាបាល ប្រធានមន្ទីរកសិកម្មខេត្ត ក្រុង ប្រធានអង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និង នេសាទ ត្រូវទទួលបន្ទុកអនុវត្ត ប្រកាសរួមនេះតាមភារកិច្ចរៀងៗខ្លួន ឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ, ថ្ងៃទី ២៤ ខែ កញ្ញា ឆ្នាំ ២០០៧

អគ្គនាយក

នុត សុខុម

រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ

ហ៊ុន សែន

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ទីស្តីការគណៈរដ្ឋមន្ត្រី
 - ក្រសួង ស្ថាប័នពាក់ព័ន្ធ
 - ខុទ្ទកាល័យនាយករដ្ឋមន្ត្រី
 - គ្រប់សាលាខេត្ត ក្រុង
 - ដូចប្រការ៥៣
 - រាជកិច្ច
 - ឯកសារ-កាលប្បវត្តិ